

23 ЛЮТАГА

1939 г.

№ 3 (77)

Пролетарыі ўсіх краін, еднайцеся!

# ЗА ЛЕНИНСКІЯ КАДРЫ

ОРГАН  
парткома,  
прафкома,  
дырэкцыі  
Беларускага  
дзяржаўнага  
універсітэта

## ГАРАЧАЕ ПРЫВІТАННЕ ДОБЛЕСНЫМ ВОІНАМ КРАІНЫ СОВЕТАУ, ПРЫСЯГАЮЧЫМ НА ВЕРНАСЦЬ СОЦЫЯЛІСТЫЧНАЙ РАДЗІМЕ!

### НЕПЕРАМОЖНАЯ АРМІЯ НАРОДА

Сёння ўсе народы Савецкага Саюза святкуюць 21-ю гадавіну гераічнай Чырвонай Арміі і доблеснага Ваенна-Марскога Флота.

Гэта ўсенароднае свята праходзіць напярэдадні вялікай гістарычнай надзеі ў жыцці нашай краіны — адкрыцця XVIII з'езду большэвіцкай партыі. Савецкі народ падыходзіць к XVIII з'езду ВКП(б) з велічэйшымі поспехамі ў справе ўмацавання ваеннай магутнасці нашай сацыялістычнай радзімы. Пад кіраўніцтвам партыі Леніна — Сталіна СССР стаў непрыступнай крапасцю сацыялізм.

На вярце заваяў сацыялістычнай рэвалюцыі стайць непераможная Чырвоная Армія і Ваенна-Марскі Флот. Савецкі народ горача любіць сваю родную Чырвоную Армію. У капіталістычных краінах армія абараняе інтарэсы пануючага класа — буржуазіі. Наша армія — армія народа, яна не разрывае звязана з народам, яна ішоць ад плочы, косяць ад касці яго.

«А што значыць любоў народа да сваёй арміі? Гэта значыць, што такая армія будзе мець мацнейшы тыл, што такая армія з'яўляецца непераможнай» (Сталін).

У калыбелі магутнай Чырвонай Арміі — арміі повага тыпа, стаялі гены чалавецтва Ленін і Сталін, наша большэвіцкая партыя. Створаная пад кіраўніцтвам партыі Леніна — Сталіна, слаўная Чырвоная Армія забяспечыла перамогу на ўсіх франтах грамадзянскай вайны.

У нашай памяці застаюцца пазаўсёды светлыя імёны герояў грамадзянскай вайны, слаўных сталінскіх палкаводцаў Фрунзе, Чапаева, Дззо, Шчорса, Катоўскага, Пархоменка і других, аддаўшых сваё жыццё за куніям.

Робача-Сялянская Чырвоная Армія па чале з сталінскім наркомам абароны маршалам Кліменціем Ефрэмавічам Варашылавым стала самай магутнай арміяй ва ўсім свеце. Сіла нашай арміі заключаецца ў высокай палітычнай свядомасці байцоў і камандзіраў, якія добра ведаюць куды ідуць, за што змагаюцца і што абараняюць.

### КЛЯТВА ВОІНА СОВЕЦКАЙ КРАІНЫ

Сёння ўрачысты дзень ваеннай прысягі чырвонаармейцаў, чырвонафлотцаў і ваеннаслужачых на вернасць сацыялістычнай радзіме, свайму народу, партыі Леніна — Сталіна. Кожнае слова баявой клятвы гучыць пагразаю для фашысцкіх падпальшчыкаў вайны. Свяшчэнныя словы прысягі гавораць:

«Я, грамадзянін Саюза Савецкіх Сацыялістычных Рэспублік, уступаючы ў рады Робача-Сялянскай Чырвонай Арміі, прымаю прысягу і ўрачыста клянусь быць чэсным, храбрым, дысцыплінаваным, пільным байцом, строга захоўваць ваенную і дзяржаўную тайну, беспярэкладна выконваць усе ваенскія этатуты і загады камандзіраў, камісараў і начальнікаў.

Я клянусь добрасумленна вывучаць ваенную справу, усямерна берачы ваенную і народную маёмасць і да апошняга дыхання быць адданым свайму Народу, свайму Савецкай Радзіме і Робача-Сялянекаму Ураду.

Я заўсёды гатоў на загады Робача-Сялянскага Урада выступіць на абарону свайго Радзімы — Саюза Савецкіх Сацыялістычных Рэспублік і, як воін Робача-Сялянскай Чырвонай Арміі, я клянусь абараняць яе мужна, умела, з дастоінствам і гонарам, не ждакуючы свайго крыві і самота жыцця для дасягнення поўнай перамогі над ворагамі.

Калі-ж па злему ўмыслу я парушу гэту маю ўрачыстую прысягу, то ўняхай мяне насцігне суровая кара савецкага закона, усеагульная нянавісь і празрэне працоўных».

За годы сталінскіх пяцігодак на аснове перамог індустрыялізацыі краіны высока выраста тэхнічнае ўзбраенне нашай арміі і флота. Байцы і камандзіры, слаўныя патрыёты сацыялістычнай радзімы, з выключным майстэрствам валодаюць перадавой тэхнікай і гатовы ў любую мінуту стаць на абарону нашага шчаслівага жыцця.

Байцы і камандзіры шчыра вывучаюць «Кароткі курс гісторыі ВКП(б)», які з'яўляецца энцыклапедыяй асноўных ведаў марксізма-ленінізма. Яны з поспехам выконваюць сталінскі лозунг авалодвання большэвізмам.

Траціцка-бухарынскія бандыты, паміты фашызма хацелі падарваць сілу Чырвонай Арміі, пахіснуць яе рады, рыхтавалі планы яе паражэння. Савецкі народ, згуртаваны вакол партыі Леніна — Сталіна, раздавіў фашысцкую гадзіну і яшчэ больш умацаваў абароназдольнасць нашай краіны.

Вялікі патрыятызм, адданасць справе рабочага класа, доблесць і адвагу паказалі героі Хасана ў баях з японскімі самураямі. Наша армія дала такіх сакрушальных адпор фашысцкім самураям, каб яны і падалі не сунулі сваё свайное рыла ў пані савецкі агарод.

Сёння ўрачысты дзень ваеннай прысягі. Доблесныя воіны краіны Совету з агромнай радасцю далучы вялікую клятву на вернасць сацыялістычнай радзіме, свайму народу, партыі Леніна — Сталіна. Баявая клятва прагучыць пагразаю для фашысцкіх падпальшчыкаў вайны.

Мы стаім за мір, мы не хочам вайны, але к бою заўсёды гатовы. І калі вораг пасмее пераступіць нашы свяшчэнныя граніцы, гераічная Чырвоная Армія, увесь савецкі народ, памятаючы ўказанні таварыша Сталіна і Варашылава, будуць ушчыпт біць ворага на яго ўласнай тэрыторыі, біць так, каб он не падняўся ніколі.

Шчаслівыя пароды Савецкай краіны заўсёды гатовы стаць, як адзін, за нашу Радзіму, за роднага Сталіна, за сацыялізм.



### ГАТОВЫ ДА АБОРОНЫ РАДЗІМЫ

Рыхтуючыся да 21 гадавіны нашай слаўнай непераможнай Чырвонай Арміі і Ваенна-Марскога Флота, абавязуючы большасць студэнтаў, частка навуковых і адміністрацыйна-тэхнічных работнікаў уключыліся ў абаронныя гурткі і актыўна работаюць у авалодванні ваеннай спецыяльнасцю. На кожным факультэце арганізавана і работав на 4—5 абаронных гурткі. Усяго па ўніверсітэце арганізавана 35 гурткоў з агульным ахватам больш 700 чалавек. З іх 285 чал. узялі на сябе саабавазачальства аналадаць ваеннай спецыяльнасцю к 21 гадавіне РСЧА. Тт. Небосько, Шалег і Лебе-

дзеў свае абавязачальствы выканалі. За першы семестр падрыхтавана 387 значкістаў. Адначасова з падрыхтоўкай значкістаў праведзены яшчэ цэлы рад абаронна-масавых мерапрыемстваў, як хімічнае акурыванне, паход у процывагазах, будучы праведзены даклады па гісторыі грамадзянскай вайны. Для забеспячэння выканання гэтых мерапрыемстваў вялікую работу вядуць камсамол і асававіх-маўская арганізацыя універсітэта. Уперадзе ўсіх ідзе хімфак, дзе добра работаюць тт. Коэль, Фалевіч і Дзямьяновіч.

АНТОНАУ,  
Нач. ваеннай кафедры.

### МОЙ ПАДАРУНАК

Гераічны народ Савецкага Саюза святкуе 21-ю гадавіну свайго горача любімай РСЧА — вернага стража савецкіх свяшчэнных граніц. Уся моладзь нашай краіны к XVIII з'езду ВКП(б) рыхтуе абаронныя і вытворчыя падарункі.

Я вывучыў стралковую справу — стаў снайперам. Зараз без адрыва ад вучобы займаюся ў лётнай школе пры Менскім аэраклубе. У адзнаку 21 гадавіны нашай слаўнай арміі і ў гонар

XVIII з'езду ВКП(б) я абавязуюся здаць тэарэтычны курс лётнай справы на выдатна, каб затым хутка авалодаць практыкай самастойнага пілаціравання.

Па першаму закліку партыі Леніна — Сталіна і ўрада я, ў ліку мільянаў патрыётаў свайго радзімы, сяду на чырвоныя крылы самалёт і буду абароняць наш народ да апошняга свайго дыхання.

Н. СТАНКЕВІЧ.

## АБМЕРКАВАННЕ ТЭЗІСАЎ ДАКЛАДАЎ ТАВАРЫШОЎ МОЛАТАВА І ЖДАНАВА

8-9 лютага праходзіў агульны сход партарганізацыі універсітэта. Комуністы дэталова абмеркавалі тэзісы дакладаў таварышоў Молатава і Жданова на XVIII партыйным з'ездзе і выбралі дэлегатаў на раённую партыйную канферэнцыю.

Тэзісы дакладаў таварышоў Молатава і Жданова вывучае ўся наша неабсяжная краіна. Кожны комуніст лічыць сваім абавязкам выступіць і ўнесці свае прапановы, як удасканаленне, або дадатак да тэзісаў. На партыйным сходзе выступіла 9 комуністаў. Таварышы Чымбург, Розенгауз, Савіцкі, Грашчанка і др. у сваіх выступленнях падкрэслілі веліч задач у трэцяй сталінскай пяцігодцы, на вырашэнне якіх павінна быць накіра-

вана ўся энергія, усе сілы партыі і ўсяго савецкага народа. Комуністы аднадушна адобрылі тэзісы дакладаў таварышоў Молатава і Жданова. Яны ўнеслі рад каштоўных прапановаў.

Тав. Габрыелаў прапанаваў арганізаваць адпаведны орган па абмену абсталяваннем навукова-даследчых інстытутаў і вышэйшых навучальных устаноў.

Тав. Розенгауз унёс рад прапаноў к тэзісам тав. Жданова. Ён лічыць неабходным вызначыць у партыйным статусе пытанне аб рэкамендацыйных райкомаў комсамола для комсомольцаў, уступаючых у партыю.

Тав. Ляшкоў лічыць неметазгодным існаванне груп спачуваючых і ўносіць прапанову аб адмене іх.

КРЭСНІКАУ.

## У ГОНАР XVIII З'ЕЗДА ВКП(б)

Хваля сацыялістычнага спаборніцтва ахапіла ўсіх студэнтаў першай групы I курса гістарычнага факультэта ў сувязі з набліжэннем гістарычнага XVIII з'езда нашай роднай партыі Леніна — Сталіна. Студэнты, падзячы вынікі сваёй вучобы за I паўгоддзе, уключыліся ў сацспарніцтва імя XVIII з'езда ВКП(б). Кожны студэнт, рыхтуючыся да гэтай знамянальнай даты ў жыцці народаў нашай краіны, абавязваўся яшчэ больш павысіць якасць вучобы, глыбока вывучыць гісторыю большэвіцкай партыі,

авалодаць адной з ваенных спецыяльнасцей і г. д.

Студэнткі Паўлава Ніна, Віткоўская Вера і Каган Іда абавязаліся здаць па добра і выдатна ўсе экзамены, прымаць актыўны ўдзел у грамадскай рабоце. «Наша задача, — піша ў сваім содзгаворы Каган Іда, — вучыцца выдатна і добра».

Комсамольцы Далмацэя і Багданаў займаюцца без здрыгва ад вучобы ў аэраклубе.

П. КАРУНЕЦ.

Комсорг I групы I курса.

## ВУЧЫЦЦА НА ВЫДАТНА

У падарунак XVIII з'езду нашай большэвіцкай партыі я бяру на сябе наступныя абавязальствы: здаць усе прадметы на выдатна. Прапрацаваць пяць галаў па Кароткаму курсу гісторыі ВКП(б), а таксама літаратуру па

першакрыніцам, якая будзе рэкамендавацца. Прымаць актыўны ўдзел у ансамблі песні і пляскі. Наладзіць работу гуртка ГСА II ст. і ўцягнуць у яго не менш 20 чал. студэнтаў.

АЗЕБЕЛЬ.

## ЯК Я Вывучаю ГІСТОРЫЮ ВКП(б)

Да пачатку экзаменацыйнай сесіі першага семestra гэтага года я самастойна вывучыў і заканапектаваў чатыры главы з «Кароткага курса гісторыі ВКП(б)». Канспект я вяду не толькі па вучэбніку, але раблю асобныя выпіскі з работ Леніна і Сталіна. Апрача вучэбніка я прачытаў наступную літаратуру: большую палову «кнігі Леніна «Что такое «друзья народа» и как они воюют против социал-демократов», асобныя месцы кнігі Плеханова «К вопросу о развитии монистического взгляда на историю», больш трох галаў з кнігі Леніна «Что делать», гутарку таварыша Сталіна з першай амерыканскай рабочай дэлегацыяй, Сталін «О Ленине», Леніна

«Уроки революции», асобныя главы з кнігі Леніна «Шаг вперед, два шага назад» і інш. З мастацкай літаратуры я прачытаў Новікава-Прыбой, «Цусіма».

Зараз я пачаў чытаць работу Леніна «Материализм и эмпириокритицизм» і думаю прачытаць асобныя работы Маркса і Энгельса да IV главы.

Чытач можа запытаць — адкуль я бяру час. Гэтай справе я аддаю кожны выхадны дзень не менш — 8-10 часоў, апрача гэтага я скарыстоўваю кожны вольны час. Ад глыбокага самастойнага вывучэння гісторыі партыі я атрымоўваю значна больш, чым бы я атрымаў у гуртку.

КАУХУТА. Парторг геафана.

## НАШЫ ЗАДАЧЫ

Першая ўсесаюзная нарада работнікаў вышэйшай школы ў сваім звароце да ўсіх работнікаў, прафесараў, выкладчыкаў і вучащихся прызывала: «Мы павінны шырока разгарнуць і палепшыць падрыхтоўку і перападрыхтоўку навукова-педагагічных кадраў. Нашай неадкладнай задачай з'яўляецца ўсямернае ўмацаванне дысцыпліны сярод прафесараў, выкладчыкаў і студэнтаў і навядзенне належнага парадку на ўсіх участках работы вузаў у адпаведнасці з пастановай СНК СССР і ЦК ВКП(б) ад 23-VI-1936 года».

Такавыя задачы пастаўлены перад вышэйшай школай, перад работнікамі вышэйшай школы.

Зімовая экзаменацыйная сесія падвяла вынікі работы за паўгоддзе. Па універсітэту мы маем наступныя вынікі экзаменацыйнай сесіі — выдатна 34,7 проц., добра 32,5 проц., пасярэдня 29,9 проц., незадавальняючы 2,9 проц. Апрача гэтага не здана 89 чал. прадметаў, што складае 7,1 проц. да ліку здаваемых чалавека-прадметаў.

Галоўным адстаючым месцам у нашай рабоце з'яўляецца дысцыпліна. За першае паўгоддзе прагулы па універсітэту складаюць 8204 чалавека-гадзін. З гэтым карэнным недахопам дэканаты, дырэкцыі і грамадскасць змагаліся дрэжна. У выніку гэтага ва універсітэце маецца рад студэнтаў прагуляўшых сотні часоў. Так, студэнтка II

курса біяфака Адзілцова прагуляла 496 часоў, студэнтка Міскевіч III курсу біяфака—186 часоў, Осіпава III курсу біяфака—176 часоў, Качнельсон II курсу фізмата — 68 часоў, Шапільевіч I курсу хімфака—22 часы.

Асноўным недахопам вучэбнай работы з'яўляецца слабая работа кафедраў і недастатковы кантроль над іх работай з боку вучэбнай часткі і дырэкцыі ў цэлым. Бескантрольнасць работы кафедраў прывяла ў радзе выпадкаў к зніжэнню якасці лецыі, к аслабленню навукова-даследчай работы, да зніжэння дысцыпліны, як сярод студэнтаў, так і прафесарска-выкладчыцкага складу.

Гэтыя недахопы мы павінны поўнасьцю ліквідаваць, у другім паўгоддзі з тым, каб дастойна сустрэць XVIII з'езд ВКП(б), закончыць вучэбны год на выдатна. Для ажыццяўлення гэтых задач мы маем усе магчымасці.

Студэнты і прафесарска-выкладчыцкі склад сустрэлі з велізарным натхненнем і радасным уздымам вестку аб скліканні XVIII з'езда ВКП(б). Студэнты і выкладчыкі, як і ўсе працоўныя нашай краіны, жадаюць выразіць свае пачуцці любові і давер'я да яе новымі надзвычайнымі справамі, новымі вытворчымі дасягненнямі і перамогамі, аб гэтым ясна сведчаць толькі што прайшоўшыя сходы студэнтаў па факультэтах, на якіх кожны факультэт узяў на сябе канкрэтныя абавязальствы.



Танкавы зніпаж братоў Навіцкіх. Фото Л. Мазелева (фотохроніка БЕЛТА).

## ЗА БОЛЬШЭВІЦКАЕ Вывучэнне МАРКСІСЦКА-ЛЕНІНСКАЙ ТЭОРЫІ

Наша краіна знаходзіцца напярэдадні гістарычнага XVIII з'езда ВКП(б). На аснове дасягнутых поспехаў за дзве сталінікі пяцігодкі ў галіне сацыялістычнага будаўніцтва. XVIII з'езд ВКП(б) намешціць грандыёзнейшую праграму трэцяй пяцігодкі—пяцігодкі завяршэння будаўніцтва сацыялізму і паступовага перахода к камунізму. Гэта велізарная праграма, маючая суветна-гістарычнае значэнне, патрабуе ад усяго савецкага народа павышэння вытворчасці працы, якасці работы на ўсіх участках сацыялістычнага будаўніцтва.

У тэзісах даклада таварыша Молатава з усёй сілай пастаўлена задача павышэння якасці падрыхтоўкі савецкіх кадраў, павышэння якасці вышэйшай асветы.

У свеце гэтых задач асабліва вялікая роль ускладаецца на наш універсітэт, які рыхтуе кадры спецыялістаў для розных участкаў сацыялістычнага будаўніцтва.

Барацьба за павышэнне якасці вышэйшай асветы, за падрыхтоўку высока-кваліфікаваных спецыялістаў, павінна быць пакладзена ў аснову работы кожнага студэнта, усіх грамадскіх арганізацый і дырэкцыі Універсітэта. Асаблівае значэнне павявае справа выхавання нашага студэнцтва ў духу камунізму, справа авалодання марксісцка-ленінскай тэорыяй.

Сродкам авалодання марксісцка-ленінскай тэорыяй, гісторыяй большэ-

візма, сродкам палітычнага выхавання нашых кадраў, ліквідацыі іх тэарэтычнай адсталасці з'яўляецца «Кароткі курс гісторыі ВКП(б)».

Зыходам у свет «Кароткага курса гісторыі ВКП(б)» пакладзён канцэптуальны і ўпрашчэнства ў тлумачэнні асноўных пытанняў гісторыі партыі і тэорыі марксізма-ленінізма.

Галоўнай задачай выкладання асноў марксізма-ленінізма з'яўляецца глыбокае вывучэнне і ўсваенне студэнтамі Кароткага курса гісторыі ВКП(б).

Зараз на ўсіх факультэтах пачаўся лекцый па курсу асноў марксізма-ленінізма. Студэнты па-большэвіцку павінны пачаць вывучэнне «Кароткага курса гісторыі ВКП(б)».

Некаторыя студэнты думаюць, што наколькі маецца падручнік, то можна не слухаць лекцыі выкладчыка. Так, на V курсе гістафака ў час лекцыі тав. Савіча, студэнты чыталі літаратуру, а некаторыя з'явіліся на лекцыю з вялікім спазненнем (Герасімаў і др.). З усімі гэтымі недахопамі неабходна павесці барацьбу з першых-жа дзён.

У мэтах аказання ўсямернай дапамогі студэнтам па вывучэнню гісторыі партыі будзе адчынен у бліжэйшыя дні кабінет марксізма-ленінізма, дзе будзе паладжана выстаўка наглядных дапаможнікаў на тэмах Кароткага курса гісторыі ВКП(б). Пры кабінэце будзе праводзіцца кансультацыі па курсу гісторыі партыі.

Дацэнт ЧЫМБУРГ.

## Уключыўся ў сацспарніцтва

У гонар XVIII з'езда ВКП(б) я ўключаюся ў сацспарніцтва і абавязуюся: вывучыць на выдатна «Кароткі курс гісторыі ВКП(б)», здаць экзамены у вясеннюю экзаменацыйную сесію на выдатна, да 1 мая здаць нормы па «ВС» I ст.

НАХІМОУСКІ.

Студ. IV курса геафана.

## Вынікі нядбайнай работы

Праверка комсамольскай брыгады вынікаў сацспарніцтва па біяфаку паказала, што за першае паўгоддзе бюро комсамольскай арганізацыі і профбюро бяздзейнічалі.

Не было поўнасьцю разгорнута індывідуальнае сацспарніцтва паміж студэнтамі, асабліва на I і II курсах. На I курсе 12 проц. комсамольцаў маюць за першае паўгоддзе адзнакі незадавальняючы; вельмі мала выдатнікаў. Комсамольцы I курса Гаухштэйні, Сабелю, Століна маюць па 2-3 незадавальняючы. На II курсе студэнты Ляцкевіч, Забаўская не здалі па 3 прадметы. На III курсе т. Міскевіч мае два «хвасты» з мінулага года. Яна-ж мае 186 час. прагулаў.

Сакратар комсамольскага бюро т. Кудравец і прафорг факультэта т. Жарыкаў ніякай работы не праводзяць. Содзгавары па групах не падагулены. Навукова-даследчая работа не разгорнута.

ТАМАШОУ.

Дырэктар БДУ САВІЦКІ.